

সন্মালৈবাক স্পোর্টস

IMPHAL, FRIDAY, APRIL 27, 2018 PAGE 7

জৰ্মানীয়া পাণ্ডথোকপা ফুটবল টুৰ্ণামেটকী মেটচ অমদা জেক
ৰিপব্লিকী পেত্রা ক্ৰিটোভাবু মায়থিবা পীরবী হান্না ৰাৰ্ড নম্বৰ ১০
লৈবাক জৰ্মানীয়া শামরোই এঞ্জেলিক কৰ্বৰ

ৰুশিয়ানা য়ুৰু ওইদুনা কুমজা ২০১৮ চা পাণ্ডথোকদৌৱিবা ফিফা ৰাৰ্ড কপ্তা
শৰুক য়াৰরোই হায়না সিন্দে ফুটবোল এসোসিয়েসননা ফোণ্ডদোকপ্তা
মশাগী চহী ৩৬ শুরবা জৰ্মান ইয়াহিমাভিস

মার্কো এসেন্সিয়াগী পাঞ্জলনা য়ুরোপিয়ন চেম্পিয়ন লীগ ফুটবোল টুৰ্ণামেটকী অনীশুবা সেমিফাইনেলগী অহানবা লেগতা ৱিএল মাদ্ৰিদপু মায় পাকহনখ্ৰে

বেদমিন্টন এসিয়া চেম্পিয়নশ্বিপ্তা ইন্দিয়াগী শ্ৰিকাছ, প্ৰনোই, সিন্ধু অমসুং সাইনা কাৰ্টৰ ফাইনেল চঙবা ওমখ্ৰে



ৱৰ্লিন, এপ্ৰিল ২৬ঃ

য়ুরোপকী ফুটবোল শামবা
লৈবাকশিংগী ৰুৱবশিংগী ওইবা
খাইদগী থাক ৰাংবা ফুটবোল
টুৰ্ণামেট ওইৰিবা চেম্পিয়ন লীগ
ফুটবোল টুৰ্ণামেট ২০১৭-১৮
গী অনীশুবা সেমি ফাইনেলগী
অহানবা লেগতা মমাংগী চেম্পিয়ন
ওইৰিবা স্পেনগী ফুটবোল ৰুৱ
ৱিএল মাদ্ৰিদকী শামরোই মার্কো
এসেন্সিওনা চাখিবা পাঞ্জলনা য়ুৰু
বেয়ন মুনিচপু পাঞ্জল ২-১দা
মায়থিবা পীত্ৰে।

ওৱাং অখেংবদা শামথিবা
য়ুরোপিয়ন চেম্পিয়ন লীগ
ফুটবোল টুৰ্ণামেটকী অনীশুবা
সেমিফাইনেলগী অহানবা লেগ
অদুগী অহানবা হাফ হৌৱকপদা
টিম অনীশুবা লম্বা মায়না
শামৰুনা লাকখি।

শামৰুগী মিনট ২৮
চঙ শিল্পকপদা য়ুৰু ওইখিবা



ৰুৱ জৰ্মেনীয়া বেয়ন মুনিচকী
মায়কৈদগী জোসুৱা কিমিচনা
মেটচকী অহানবা পাঞ্জল অদু চ
দুনা মেটচ সেমিফাইনেল মেটচ
অদুনা মথোয়না স্পেনগী ৱিএল
মাদ্ৰিদপু পাঞ্জল ১-০দা মাংজিল
থাডুনা লৈখি।

মেটচ অদুগী অহানবা হাফ
লোয়গদবা মিনট ১ খক ওইৰিবা
মতমদা ৱিএল মাদ্ৰিদকী শামরোই
মার্সেলোনা ইক্লেইজৰ অদু চ
দুনা সেমিফাইনেল মেটচ অদু
পাঞ্জল ১-১দা লৈনদুনা হাফ
অদু লোয়শিনাখি।

অনীশুবা হাফ শামবা
লোয়শিনাখি মতুং শামৰুগী
৫৭শুবা মিনটতা ৱিএল মাদ্ৰিদকী
শামরোই মার্কো এসেন্সিওনা
পাঞ্জল অমা চন্দুনা জৰ্মেনীয়া
বেয়ন মুনিচপু পাঞ্জল ২-১দা
মাংজিল থাডুনা লৈখি।

য়ুৰু ৰুৱ অদুগী মায়কৈদগী
মথোয়গী মথতা পাঞ্জল অমা
চনশিল্পকখিবা অদু হন্দোৰুবা
য়ান্না কমা হোংনকখি। নাকল
অমরোমদা স্পেনগী ৱিএল
মাদ্ৰিদকী শামরোইশিং অদুনা
মথোয়না হেল্লিবা পাঞ্জল অদু

মায়োকুবা ৰুৱনা হন্দোকখিন্দা
য়ান্না চে কশিমা মথোয়গী
দিফেপ লাইন অদুৰু ওকশেং
দুনা শামবা ওমখিবদগী বেয়ন
মুনিচকী ইক্লেইজৰ অদু চনবা
ওমদনা য়ুরোপিয়ন চেম্পিয়ন
লীগ ফুটবোল টুৰ্ণামেটকী
অনীশুবা সেমিফাইনেল মেটচ
অদুগী অহানবা লেগ অদু ৱিএল
মাদ্ৰিদনা থোইদুনা মথং থাগী
১দা টিম অদুনা য়ুৰু ওইদুনা
শামৰুদৌৱিবা অনীশুবা লেগকী
মেটচ অদুনা খুদোচোবা হেন্দুনা
লৈখি।

ৰুহান, এপ্ৰিল ২৬ঃ

চাইনাগী সিটি ৰুহানদা
চখিৰিবা বেদমিন্টন এসিয়া
চেম্পিয়নশ্বিপকী ওসি শামথিবা
মেটচশিংদা মায় পাকুনা নুপাগী
ৰাৰ্ড নম্বৰ ১০ শামরোই ইন্দি
য়াগী কিদয়ি শ্ৰিকাছ, ৰাৰ্ড নম্বৰ
১০ এচ এস প্ৰনোই, নুপাগী
ৰাৰ্ড নম্বৰ ৩ পি ভি সিন্ধু অমসুং
কম্নবলৰেণ্ট চেম্পিয়ন সাইনা
নেহৰাল কাৰ্টৰ ফাইনেল চঙখ্ৰে।
নুপাগী ৰাৰ্ড নম্বৰ ১০
ওইৰিবা ইন্দিয়াগী কিদয়ি
শ্ৰিকাছনা হোং কোংগী শামরোই
ভিন্দেট ৰো ৱিং কিগা লম্বা
তৌনৰকপদা অহানবা গেম অদু
শ্ৰিকাছনা পোইন্ট ৭-২দা মাং
জিল থাডুনা লৈৱিঙে ভিন্দেট
মশা শোকপদগী মথাতানা শামবা
ওমদনা পোখাখিবদগী ইন্দিয়াগী
শ্ৰিকাছ চেম্পিয়ন অদুনা কাৰ্টৰ
ফাইনেল য়ৌবা ওমখিবনি।
শ্ৰিকাছনা কাৰ্টৰ ফাইনেলদা
মহাকপু কম্নবলৰেণ্ট গেমসকী
ফাইনেল মেটচতা মায়থিবা
পীরবী মলেসিয়াগী শামরোই লি
চোং ৱেগা লম্বা তৌনৰগনি।

ইন্দিয়াগী অতোপ্লা নুপাগী
শামরোই এচ এস প্ৰনোয়না
মহাকী অনীশুবা ৱাউন্দ অদুনা
মেটচতা চাইনিজ টাইপেগী
শামরোই ৱাং জু ৱেগা লম্বা
তৌনৰকপদা অহানবা গেম অদু
পোইন্ট ১৬-২১দা মায়থিখি।
অদুৰু ইন্দিয়াগী শামরোই অদুনা
মহাকী মশা অদু য়ান্না ফজ
হল্লকপদগী অনীশুবা গেম অদু
পোইন্ট ২১-১৪দা থোইদুনা
ওশুবা অমদি দিসাইদিং গেম



এসিয়া বেদমিন্টন চেম্পিয়নশ্বিপকী কাৰ্টৰ ফাইনেল য়ৌৱা ইন্দিয়াগী কিদয়ি শ্ৰিকাছ, পি ভি সিন্ধু অমসুং সাইনা নেহৰাল

শামৰকপদা প্ৰনোয়না য়ান্না
হেন্দুনা পোইন্ট ২১-১২দা
থোইদুনা কাৰ্টৰ ফাইনেলদা
টুৰ্ণামেট অসিগী অনীশুবা সিদ্দে
শামরোই সোম ৱাং হোংগা লম্বা
তৌনৰগনি।

টুৰ্ণামেট অসিদা শৰুক
য়াৰিবা ইন্দিয়াগী অতোপ্লা
নুপাগী শামরোই বি সাই প্ৰনিথ
মহাকী অনীশুবা ৱাউন্দ অদুনা
চেম্পিয়ন অসিগী ওশুবা সিদ্দে
শামরোই চাইনাগী চেন লোংগা
লম্বা তৌনৰবা ১২-২১, ১২-
২১দা মায়থিদুনা লৈহোখি।

হন্দতা ওষ্ট্ৰেলিয়াগী সিটি
গোল্ড কোষ্টতা পাণ্ডথোকখিবা
কম্নবলৰেণ্ট গেমসত ৩ নুপী
বেদমিন্টন টাইল লৌবা ওমখিবি
ইন্দিয়াগী সাইনা নেহৰালনা
মহাকী অনীশুবা ৱাউন্দগী মেটচ
অদুনা চাইনাগী শামরোই গাও

এফ জেবু ষ্টেট গেম অনীদা
২১-১৮, ২১-৩তা মায়থিবা
পীদুনা কাৰ্টৰ ফাইনেলদা সাউথ
কোৱিয়াগী শামরোই লি জে
এমগা লম্বা তৌনৰগনি।

গোল্ড কোষ্ট কম্নবলৰেণ্ট
গেমসত ৩ নুপী বেদমিন্টন
সিঙ্গলসত সাইনা নেহৰালগী
মখুতা ফাইনেল মেটচতা
মায়থিহৌৰী ইন্দিয়াগী অতোপ্লা
শামরোই চেম্পিয়ন অসিদা
ওশুবা সিদ্দে শামরোই ওইৰিবি
পি ভি সিন্ধুনা বেদমিন্টন এসিয়া
চেম্পিয়নশ্বিপ অদুগী অনীশুবা
ৱাউন্দ চাইনাগী শামরোই চেন

জিয়াও জিনগা লম্বা তৌনৰকপদা
য়ান্না কোম্বা ষ্টেট গেম অনীদা
২১-১২, ২১-১৫দা থোইদুনা
কাৰ্টৰ ফাইনেলদা ওশুবা সিদ্দে
শামরোই সাউথ কোৱিয়াগী সূং
জি হিয়নগা লম্বা তৌনৰগনি।

বেদমিন্টন এসিয়া
চেম্পিয়নশ্বিপ অদুগী নুপাগী
দবলসত শৰুক য়াৰিবা ইন্দি
য়াগী নহা ওইৰিবা পেয়র
আৰ্জুন এম আৰ অমসুং ৱামচ
ড্ৰন শ্লোক অনীশুবা ৱাউন্দদা
চেম্পিয়নশ্বিপ অসিগী মকোক
থোংবা পেয়র ওইৰিবা চাইনাগী
লি জুনহুই অমসুং লিয়ু য়ুচেনগী
মখুতা য়ান্না লায়না ১১-২১,
১৯-২১দা মায়থিহৌখি।

নুপীগী দবলসকী কাং
লুগু ইন্দিয়াগী পেয়র মেয়না
জকপুদি অমদি পুৰতিসা এস
ৰাম চেম্পিয়নশ্বিপ অসিগী
৭শুবা সিদ্দে ওইৰিবা থাইলে
দগী পেয়র জোংকোলপান
কিটিখাৰাকুল অমসুং ৱাৰি
দা প্ৰজোংগী মখুতা শুপুগী
মিনট ২৩দা ৯-২১, ৯-২১দা
মায়থিবা নখি।

সুট্ৰিং ৱাৰ্ড কপ্তা ইন্দিয়াগী সুট্ৰ মনু ভাকৰ অমসুং ওম প্ৰকাশ মিথৰভালনা মিক্স টিম পিষ্টোলদা ৱেকোৰ্ড তথা ওমখবসু ৪শুবা পোজিসন তাখ্ৰে

শাংৱোন, এপ্ৰিল ২৬ঃ
সাউথ কোৱিয়ানা য়ুৰু ওইদুনা
পাণ্ডথোকপা আইএসএসএফ
ৱাৰ্ড কপ সুট্ৰিংদা শৰুক য়াৰিবা
ইন্দিয়া সুট্ৰ মনু ভাকৰ অমসুং
ওম প্ৰকাশ মিথৰভাল মিটৰ
১০গী মিক্স এয়ৰ পিষ্টোল
ইভেণ্টকী ক্লিফিকেশন ৱাউন্দ
দদা ৱেকোৰ্ড তথা ওমখবসু ৪শুবা
পোজিসন তাহৌৱে।

মিক্স টিম ৪৫গী লম্বা অদুনা
ওষ্ট্ৰেলিয়াগী গোল্ড কোষ্টতা
পাণ্ডথোকখিবা কম্নবলৰেণ্ট
গেমসত ৩ নুপীগী গোল্ড মেডেল
ফংবা ওমখবসু মনু ভাকৰ অমসুং
ওম প্ৰকাশনা ক্লিফিকেশন ৱাউন্দ
দদা মথংশিংদা পোইন্ট ৩৯২
অমসুং ৩৮৬ ফংদুনা অসৌবা
ৱাৰ্ড ৱেকোৰ্ড অমা তথা ওমদুনা
ফাইনেল য়ৌৱকপনি।

মদুগী মতুং ফাইনেল ৱাউন্দদা
ইন্দিয়াগী টিম অদুনা মথোয়না হে
দুনা লাকখিবা অতোপ্লা লৌবাকী
সুট্ৰিং অদুনা হেনগংখিবদগী
৪শুবা পোজিসন তাহৌৱনি।
ফাইনেল ৱাউন্দ অদুনা ইন্দি
য়াগী টিম অদুনা পুনা পোইন্ট

৩৭৮.৬ ফংখিবদা গোল্ড
জি জিয়াওজিং অমসুং ৰু জিয়ায়ুনা
পোইন্ট ৪৮৭.৭ কাপ্তা ওমখি।
ইভেণ্ট অদুগী সিলভৰ
মেডেল অদুনা জৰ্মেনীয়া সুট্ৰ
সান্দা ৱেটচ অমসুং খুষ্টিয়ান
ৱেটচনা পোইন্ট ৪৮৪.২ ফং
লগা লৌখি। অদুগা ৱোঞ্জ মেডেল

অদুনা সাৰ্ভিয়াগী টিম ওইখিবা জে
ৱানা অৰুনাৱিস অমদি দামিৰ
মিকেকনা পোইন্ট ৪২৪.৩ ফং
লগা লৌখিবনি।
ইভেণ্ট অদুনা শৰুক য়াৰিবা
ইন্দিয়াগী অতোপ্লা টিম হিনা
সিধু অমসুং সহাজাৱ ৱিজি
ক্লিফিকেশন ৱাউন্দদা পোইন্ট
৭৬২ ফংলগা ১৯শুবা পোজি

সন তাখি।
ওসি সাউথ কোৱিয়াগী শাং
ৱোনদা পাণ্ডথোকপা ৱাইফল
ও পোজিসনদা ৰুশিয়াগী সৰ্গে
কামেসকিনা পোইন্ট ৪৬০.৬
ফংলগা গোল্ড লৌখি। ইটালিগী
মার্কো নিকোলোনা পোইন্ট
৪৫৯দা সিলভৰ অদুগা হুসেৰিগী
ইষ্টভাননা ৱোঞ্জ মেডেল ফংখি।

কম্প অসিদা য়াওনবা মমিং
লাওথোকপদা য়াওনকপনি।
মমাওদা ইন্দিয়াগী কেপ্তেন
ফাওবা ওইৱনবা সৱদাৱ সিং
হগী মমিংসু লাওথোকপা অদুনা
য়াওখি।
ইন্দিয়াগী কোচ সিয়োৱ
মাৱিনেনা খনগংখিবা শামরোইশিং
গী মনুনা সেনিয়ৰ 'এ' টিমদগী
পুনা শামরোই ১৫ অদুগা সেনিয়ৰ
'বি' টিমদগী শামরোই ৯নি।
কোচ মাৱিনেনা
ফোণ্ডোকখিবদা ইন্দিয়াগী
টিম অদুনা ওষ্ট্ৰেলিয়াগী গোল্ড
কোষ্টতা ৪শুবা পোজিসন
তাৰকখিবা অদুনা ইন্দিয়ানা
পৰা কৰা তমহৌখি। অশোনা
মফ মশিং অদু লাক্ৰগৌৱিবা
কম্প অদুগী শামরোই ৪৮
খনগংতুনা মেনখংনবা য়ান্না
কমা হোংনগদৌৱি।
ইন্দিয়াগী টিমনা য়ান্না নৰু
শামৰুদৌৱিবা টুৰ্ণামেট অদু চহী
অসিগী ওগুট ১৮দগী সেপ্তেম্বৰ
২ ফাওবা ইন্দ্ৰনিসিয়ানা য়ুৰু
ওইদুনা পাণ্ডথোকদৌৱিবা ১৮শুবা
এসিয়ান গেমসনি।

চিংলেননা সিংহ, নিলকান্ত শৰ্ম্ম
অমসুং কোথাজিৎ সিংহগী মমিং
য়াওখ্ৰে।
নীংশিংবা য়াই হন্দতা
লোয়শিনাখিবা কম্নবলৰেণ্ট
গেমসত মৱিশুবা পোজিসন
তাখিবা ইন্দিয়াগী হোন্ধি টিমদা চিং

লেননা অমসুং কোথাজিৎ শৰুক
য়াখি।
মথোয় অনীতা নন্তনা গেমস
অদুদা শৰুক য়াৰিবা অতোপ্লা
শামরোই ১৬সু কম্প অসিদা
য়াওখি। মমিংপুৱী অতোপ্লা
শামরোই নিলকান্ত শৰ্ম্ম



ইন্দিয়াগী সুট্ৰ মনু ভাকৰ (ওই) অমদি ওম প্ৰকাশ মিথৰভাল

ৱাৰ্ড নম্বৰ থ্ৰি বলগেৰিয়াগী গ্ৰিগোৱ দিমিত্ৰোভ বাৰ্সেলোনা ওপন টেম্ৰিসকী নুপাগী সিঙ্গলসকী কাৰ্টৰ ফাইনেল য়ৌবা ওমখ্ৰে



মাদ্ৰিদ, এপ্ৰিল ২৬ঃ

স্পেনগী সিটি মাদ্ৰিদতা
চখিৰিবা এটিপ টুৰ্ণামেট অমা
ওইৰিবা বাৰ্সেলোনা ওপন
টেম্ৰিসতা নুপাগী সিঙ্গলসত ৱাৰ্ড
নম্বৰ থ্ৰি ওইৰিবা বলগেৰিয়াগী
শামরোই গ্ৰিগোৱ দিমিত্ৰোভ
মহাকী লম্বা মায়থিবা পীদুনা
কাৰ্টৰ ফাইনেল য়ৌবা ওমখিবি।
ওসি শামথিবা ওশুবা ৱাউন্দ
দগী মেটচ অমদা দিমিত্ৰোভনা
টুৰ্ণামেট শামরোই মালেক
জাজিৱিৰ য়ান্না অকনবা লম্বা
অমা থেঙনৰবা মতুং সেট ২-১দা
থোইখিবনি।

অহানবা সেট দিমিত্ৰোভনা
৭-৫দা থোইখি। অদুৰু অনীশুবা
সেট অদু জাজিৱিৰ ৬-৩দা
থোইখিবদগী অহমশুবা টাইব্ৰেক



বাৰ্সেলোনা ওপন টেম্ৰিসকী নুপাগী সিঙ্গলসকী কাৰ্টৰ ফাইনেল য়ৌৱা বলগেৰিয়াগী গ্ৰিগোৱ দিমিত্ৰোভ

শামৰকপদা দিমিত্ৰোভনা
৭-৬(১০-৮)তা থোইদুনা
কাৰ্টৰ ফাইনেলদা টুৰ্ণামেট
অসিগী ৫শুবা সিদ্দে শামরোই
পাৱো কাৱেনো বুসতাগা লম্বা
তৌনৰগনি।
বুসতানা মহাকী ওশুবা ৱাউন্দ
দগী মেটচ অদুনা ফ্ৰান্সকী শামরোই
এড্ৰিয়ান মন্যৱিনো সেট ২-১দা
থোইখিবনি। অহানবা সেট অদু

বুসতানা ৬-২দা থোইখি। অদুগা
অনীশুবা সেট অদুনা মন্যৱিনো
৬-৪দা থোইদুনা ওশুবা সেট
শামৰকপদা বুসতানা ৭-৬(৮-
৬)তা থোইদুনা কাৰ্টৰ ফাইনেল
য়ৌৱকপনি।
ৱাৰ্ড নম্বৰ ১০ শামরোই
স্পেনগী ৱাফেল নদালনা
অতোপ্লা স্পেনগী শামরোই
ওইলৰমো লোপেজৰু য়ান্না

কোম্বা ৬-১, ৬-৩দা থোইদুনা
কাৰ্টৰ ফাইনেলদা স্ৰোভাকিয়াগী
শামরোই মাৰ্টিন ক্ৰাজানগা লম্বা
তৌনৰগনি।
ক্ৰাজাননা মহাকী ওশুবা
ৱাউন্দদা স্পেনগী শামরোই
ফেলিসিয়ানো লোপেজগা
শামবদা ৬-১, ৬-৪দা ষ্টেট
সেট অনীদা য়ান্না কোম্বা মায়থিবা
পীখি।

ইন্দিয়াগী নেসনেল হোন্ধি কম্পকী শামরোই ৫৫ খনগংপদা মণিপুৰী মচা চিংলেননা, নিলকান্ত শৰ্ম্ম অমসুং কোথাজিৎ সিংহগী মমিং য়াওখ্ৰে



বেঙ্গালুৰু, এপ্ৰিল ২৬ঃ
মথা তানা লাক্ৰদৌৱিবা
তোঙান-তোঙানবা ইন্টৰনেসনেল
হোন্ধি টুৰ্ণামেটশিংদা শৰুক
য়ান্না ইন্দিয়াগী হোন্ধি টিম
শেম্বুবা শামরোই ৫৫গী মমিং
লাওথোকপদা মণিপুৰী মচা

চিংলেননা সিংহ, নিলকান্ত শৰ্ম্ম
অমসুং কোথাজিৎ সিংহগী মমিং
য়াওখ্ৰে।
নীংশিংবা য়াই হন্দতা
লোয়শিনাখিবা কম্নবলৰেণ্ট
গেমসত মৱিশুবা পোজিসন
তাখিবা ইন্দিয়াগী হোন্ধি টিমদা চিং

লেননা অমসুং কোথাজিৎ শৰুক
য়াখি।
মথোয় অনীতা নন্তনা গেমস
অদুদা শৰুক য়াৰিবা অতোপ্লা
শামরোই ১৬সু কম্প অসিদা
য়াওখি। মমিংপুৱী অতোপ্লা
শামরোই নিলকান্ত শৰ্ম্ম

চহী ১৬ মখাগী এএফসি ফুটবোল টুৰ্ণামেটত ইন্দিয়াগী টিম ইৰান, ভিয়েটনাম অমসুং ইন্দোনিসিয়াগা গ্ৰুপ অমদা পুনা লৈখ্ৰে



নিয়ু দেলি, এপ্ৰিল ২৬ঃ

চহী অসিগী সেপ্তেম্বৰ থাদা
পাণ্ডথোকদৌৱিবা চহী ১৬ মখাগী
এএফসি ফুটবোল চেম্পিয়নশ্বিপ
২০১৮গী গ্ৰুপ 'সি'দা ইন্দিয়াগী
ফুটবোল টিম ইৰান, ভিয়েটনাম
অমসুং ইন্দোনিসিয়াগী পুনা

লৈমিমখ্ৰে।
এএফসি ফুটবোল
চেম্পিয়নশ্বিপ ২০১৮গী
কালিফাইং টুৰ্ণামেট মমাও চহীদা
পাণ্ডথোকখিবনি। মদুনা ইন্দিয়াগী
টিমা নেপালদা পাণ্ডথোকখিবা
কালিফাইং টুৰ্ণামেট অদুগা
অৰোইবা মেটচ অদুনা টুৰ্ণামেট
অসিগী মমাওগী চেম্পিয়ন
ওইৰিবা ইৰাকক পাঞ্জল চয়দনা
চ্ৰো চংখিবনি।
হায়ৰিবা কালিফাইং
টুৰ্ণামেট অদুনা ইন্দিয়াগী টিম
অদুনা পেলেষ্টাইনব পাঞ্জল
৩-০দা মায়থিবা পীবা ওমখি।
অদুগা অতোপ্লা মেটচ অমদনা
য়ুৰু ওইখিবা নেপালগা পাঞ্জল
২-২দা চ্ৰো চতুনা কালিফাইং
টুৰ্ণামেট অদুনা অনীশুবা

পোজিসনদা লৈখিবা খ্বায়দগী
ফজবা টিম ওইদুনা কালিফাই
ওইৱকপনি।
এএফসি ফুটবোল টুৰ্ণামেট
অসি মলেসিয়াগী কানু কোলা
লাস্পোৱাদা চংলিবা চহী অসিগী
সেপ্তেম্বৰ ২০দগী হৌৱগা
ওক্ৰেবৰ ৭ ফাওবা শামৰুদৌৱি।
টুৰ্ণামেট অসিদা পুনা এসিয়াগী
টিম ১৬চ শৰুক য়ান্না গ্ৰুপ ৪
থোক্কা লিগ মেটচ শামৰুদৌৱি।
ইন্দিয়াগী টিম গ্ৰুপ 'সি'দা ইৰান,
ভিয়েটনাম অমসুং ইন্দোনিসিয়াগা
পুনা লৈমিমরি।

অদুগা গ্ৰুপ 'দি'দা ইৰাখ,
সাউথ কোৱিয়া, ওষ্ট্ৰেলিয়া
অমসুং আফঘানিস্তান পুনা লম্বা
তৌমিগদৌৱি।
এএফসি টুৰ্ণামেট অসিগী
অহানবা মেটচ অদু য়ুৰু মলেসিয়া
অমসুং টাজিকিস্তানগা সেপ্তেম্বৰ
২০দা শামৰুগনি। অদুগা ইন্দিয়ানা
মথোয়গী অহানবা গ্ৰুপ 'সি'গী
মেটচ অদু সেপ্তেম্বৰ ২১দা
ভিয়েটনামগা লম্বা তৌনগদৌৱি।
টুৰ্ণামেট অসিগী মমাওগী
চেম্পিয়ন অদু ইৰাক্কা ওইখিবনি।
অদুগা হৌখিবা টুৰ্ণামেট কয়দা
টাইটল অনীৱক ফংনশুবা
লৈবাকশিং অদু চাইনা, জ
পান, নোৰ্থ কোৱিয়া, ওমান,
সাউদি অৱাৰিয়া অমসুং সাউথ
কোৱিয়ানি।